

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,
నవమాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.



శ్రీకృష్ణపరబ్రహ్మణే నమః

**అథ శ్రీమహాభారతే సభాపర్వాంతర్గత
లోకపాలసభాఖ్యానాహ్వయ పర్వణి నవమోఽధ్యాయః
నారద ఉవాచ**

యుధిష్ఠిర సభా దివ్యా వరుణస్యామితప్రభా ।
ప్రమాణేన యథా యామ్యా శుభప్రాకారతోరణా ॥ 9-1 ॥

అంతఃసలిలమాస్థాయ విహితా విశ్వకర్మణా ।
దివ్యై రత్నమయైర్వృక్షైః ఫలపుష్పప్రదైర్యుతా ॥ 9-2 ॥

నీలపీతాసితశ్యామైః సితైర్లోహితకైరపి ।
అవతానైస్తథా గుల్మైః మంజరీజాలధారిభిః ॥ 9-3 ॥

తథా శకునయస్తస్యాం విచిత్రా మధురస్వరాః ।
అనిర్దేశ్యా వపుష్మంతః శతశోఽథ సహస్రశః ॥ 9-4 ॥

సా సభా సుఖసంస్పర్శా న శీతా న చ ధర్మదా ।
వేశ్మాసనవతీ రమ్యా సితా వరుణపాలితా ॥ 9-5 ॥

యస్యామాస్తే స వరుణః వారుణ్యా చ సమన్వితః ।
దివ్యరత్నాంబరధరః దివ్యాభరణభూషితః ॥ 9-6 ॥

స్రగ్వీణో దివ్యగంధాశ్చ దివ్యగంధానులేపనాః ।
ఆదిత్యాస్తత్ర వరుణం జలేశ్వరముపాసతే ॥ 9-7 ॥

వాసుకిస్తక్షకశ్చైవ నాగశ్చైరావతస్తథా ।
కృష్ణశ్చ లోహితశ్చైవ పద్మశ్చిత్రశ్చ వీర్యవాన్ ॥ 9-8 ॥

కంబలాశ్వతరౌ నాగౌ ధృతరాష్ట్రబలాహకౌ ।
మణినాగశ్చ నాగశ్చ మణిశ్శంఖనఖస్తథా ।
కౌరవ్యస్పృష్టికశ్చైవ ఏలాపత్రశ్చ వామనః ॥ 9-9 ॥

అపరాజితశ్చ దోషశ్చ నందకః పూరణస్తథా ।
అభీకశ్చిబికశ్చేతః భద్రో భద్రేశ్వరస్తథా ।
మణిమాన్ కుండధారశ్చ కర్కోటకధనంజయౌ ॥ 9-10 ॥

పాణిమాన్ కుండధారశ్చ బలవాన్ పృథివీపతే ।

ప్రహ్లాదో ముషికాదశ్చ తథైవ జనమేజయః ॥ 9-11 ॥

పతాకినో మండలినః ఫణవంతశ్చ సర్వశః ।

అనంతశ్చ మహానాగః యం దృష్ట్వా జలజేశ్వరః ।

అభ్యర్చయతి సత్కారైః ఆసనేన చ తం విభుః ॥ 9-12 ॥

వాసుకిప్రముఖాశ్చైవ సర్వే ప్రాంజలయస్థితాః ।

అనుజ్ఞాతాశ్చ శేషేణ యథార్హముపవిశ్య చ ॥ 9-13 ॥

ఏతే చాన్యే చ బహవః సర్పాస్తస్యాం యుధిష్ఠిర ।

ఉపాసతే మహాత్మానం వరుణం విగతక్లమాః ॥ 9-14 ॥

ఇతి శ్రీమహాభారతే సభాపర్వాంతర్గత

లోకపాలసభాఖ్యానాహ్వయ పర్వణి నవమాధ్యాయే చతుర్దశశ్లోకాః



సూభాషితమ్

స్వయమేవాఖిలజగద్రక్షాద్యమితశక్తిమాన్ ।

అప్యచ్యుతో గురు ద్వారా ప్రసాదకృదహం త్వితి ।

జ్ఞాపయన్ ఫల్గునస్యాస్త్రగురుగిరిశమంజసా ॥

ఆపాదమౌళిపర్యంతం గురూణామాకృతిం స్మరేత్ ।

తేన విఘ్నాః ప్రణశ్యంతి సిద్ధ్యంతి చ మనోరథాః ॥

అథ క్షమప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం
న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం
లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా
బుద్ధ్యాత్మనా వా ప్రకృతేస్వభావాత్ ।
కరోమి యద్యత్సకలం పరస్మై
నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

